

ប្រទេសកម្ពុជា ឆ្នាំ២០០៨ និងទេវ អនាគត: ភាពជាដៃគូរវាងវិស័យ ឯកជន និងវិស័យសាធារណៈ

លោកស្រី អេង នេត្រា បានសង្ខេបពីបញ្ហាពិភាក្សាសំខាន់ៗក្នុងវគ្គទី៤
នៃសន្និសីទកម្ពុជា និងលើកឡើងពីក្របខ័ណ្ឌបច្ចុប្បន្នសំរាប់ភាពជា
ដៃគូរវាងរដ្ឋាភិបាល វិស័យឯកជន និងតំរូវការយន្តការងាររដ្ឋាភិបាល
សំរាប់លើកកម្ពស់ ការសំរេចចិត្ត និងសហប្រតិបត្តិការរវាងរដ្ឋាភិបាល
និងខាងផ្នែកអាជីវកម្ម ។*

ការពិភាក្សាបានចាប់ផ្តើមពី ការពិនិត្យលើទស្សនៈរួមនៃគោលនយោបាយ
និងគំនិតផ្តួចផ្តើមរបស់រដ្ឋាភិបាល ដើម្បីសំរេចបាននូវការអភិវឌ្ឍវិស័យឯកជន
តាមរយៈបទប្បញ្ញត្តិរបស់ ឯកឧត្តម ចម ប្រសិទ្ធ ទេសរដ្ឋមន្ត្រី រដ្ឋមន្ត្រីក្រសួង
ពាណិជ្ជកម្ម ។ លោក Bretton G. Sciaroni មកពីក្រុមហ៊ុនអន្តរជាតិនៃ
ប្រទេសកម្ពុជា បានពិភាក្សាពីយន្តការសំខាន់ៗ និងមានជោគជ័យធ្វើឱ្យរដ្ឋាភិបាល
និងវិស័យឯកជនជួបប្រជុំផ្លាស់ប្តូរយោបល់ និងស្វែងរកដំណោះស្រាយសំរាប់
ពេលខាងមុខ ហើយលោកក៏បានផ្តល់មតិមួយចំនួនសំរាប់យន្តការនាពេល
អនាគតដែរ ។ បទប្បញ្ញត្តិទី៣ ដោយលោកស្រី អេង នេត្រា នៃវិទ្យាស្ថាន
CDRI លើកឡើងពីបញ្ហាប្រឈមខាងអភិបាលកិច្ចសំខាន់ៗ និងឥទ្ធិពលនៃបញ្ហា
ទាំងនេះលើការអភិវឌ្ឍវិស័យឯកជន ព្រមទាំងវិធានការសំរាប់ដោះស្រាយ ។
ជាចុងក្រោយ លោក Tim Duffy នាយកក្រុមហ៊ុន Oxiana បានផ្តល់
ឧទាហរណ៍អំពីរបៀបដែលវិស័យឯកជនធ្វើការចូលរួមចំណែក និងជះឥទ្ធិពល
ទៅលើសហគមន៍ និងការអភិវឌ្ឍក្នុងប្រទេសកម្ពុជា ។ ខាងក្រោមនេះ
ជាចំណុចសំខាន់ៗនៃបទប្បញ្ញត្តិទាំងបួន ។

ភាពជាដៃគូរវាងរដ្ឋ និងឯកជន ក្នុងប្រទេសកម្ពុជានាពេលអនាគត ឯកឧត្តម ចម ប្រសិទ្ធ ទេសរដ្ឋមន្ត្រី រដ្ឋមន្ត្រីក្រសួងពាណិជ្ជកម្ម

រដ្ឋាភិបាលកម្ពុជា គាំទ្រយ៉ាងខ្លាំងចំពោះការអភិវឌ្ឍវិស័យឯកជន
ដោយបានដាក់អនុវត្តយន្តការមួយចំនួន ដើម្បីជួយសំរួលដល់វិស័យនេះ ។
ទីមួយ សម្តេចនាយករដ្ឋមន្ត្រី ជួបសំណេះសំណាលពីរដងក្នុងមួយឆ្នាំជាមួយ
អ្នកវិនិយោគទុនក្នុងស្រុក និងក្រៅស្រុក ក្នុងវេទិការដ្ឋាភិបាលនិងវិស័យឯកជន
ដើម្បីដោះស្រាយបញ្ហាសំខាន់ៗមួយចំនួនទាក់ទងនឹង ផលប្រយោជន៍វិស័យ
ឯកជន ។ យន្តការនេះបានក្លាយជាក្រិត្យក្រមតាំងពីឆ្នាំ ២០០០ មកម្ល៉េះ ។
បន្ថែមពីលើវេទិកាខាងលើ មានក្រុមការងាររដ្ឋាភិបាល និងវិស័យឯកជនចំនួន
៨ក្រុម ជួបប្រជុំគ្នាជារៀងរាល់ខែដើម្បីដោះស្រាយបញ្ហាបន្ទាន់នានា ។ ក្រុម
ការងារស្រង់យកបញ្ហាសំខាន់ៗជាងគេ ដាក់ជូនសម្តេចនាយករដ្ឋមន្ត្រីពិនិត្យ
ក្នុងអំឡុងពេលវេទិកា ។

* លោកស្រី អេង នេត្រា ជាប្រធានស្រាវជ្រាវផ្នែកអភិបាលកិច្ចតាម
បែបប្រជាធិបតេយ្យ និងកំណែទម្រង់សាធារណៈ ។

ទីពីរ រដ្ឋាភិបាលបានបង្កើតគណៈកម្មាធិការដឹកនាំការងារអភិវឌ្ឍន៍
វិស័យឯកជនមួយ និងអនុគណៈកម្មាធិការបិទៀត សំរាប់ការងារខាង ១-
បរិយាកាសវិនិយោគនិងការចូលរួមរបស់វិស័យឯកជនក្នុងផ្នែកហេដ្ឋារចនា
សម្ព័ន្ធ ២-ការអភិវឌ្ឍពាណិជ្ជកម្មនិងវិនិយោគទាក់ទងនឹងពាណិជ្ជកម្ម និង
៣-សហគ្រាសធុនតូចនិងមធ្យម ។

ទីបី ប្រទេសកម្ពុជាបានអនុម័តយករបបពាណិជ្ជកម្មសេរីដើម្បីជំរុញ
វិនិយោគផ្ទាល់ពីបរទេស (FDI) និងជួយគាំទ្រ ក្រុមហ៊ុនបរទេសក្នុងការបង្កើត
អាជីវកម្ម ។ របបនេះអនុញ្ញាតអោយក្រុមហ៊ុនពាណិជ្ជកម្មក្នុងស្រុកដែល
អាចជាសហគ្រាសចំរុះ រីក៏ក្រុមហ៊ុនបរទេស ១០០% ធ្វើការនាំចេញនាំចូល ។
រដ្ឋាភិបាលមិនត្រូវពិនិត្យលើថ្លៃទិញទេ ហើយក៏គ្មានគោលការណ៍បែងចែក
អ្វីដែររវាងសហគ្រាសរដ្ឋ និងក្រុមហ៊ុនឯកជន ។ រដ្ឋាភិបាលមិនអនុញ្ញាតអោយ
បរទេសមានកម្មសិទ្ធិដីធ្លីទេ ប៉ុន្តែអាចមានសិទ្ធិជួលរហូតដល់ ៩៩ឆ្នាំ ។

ទីបួន រដ្ឋាភិបាលបានអនុម័តវិធីសាស្ត្រផ្តល់ទូទាត់វិស័យសំរាប់
ពាណិជ្ជកម្ម ដើម្បីសំរួលដល់កិច្ចប្រឹងប្រែង និងការប្រើប្រាស់ធនធានរបស់
រដ្ឋាភិបាល តួអង្គក្នុងស្រុក និងដៃគូអភិវឌ្ឍន៍ នៅក្នុងយុទ្ធសាស្ត្រតែមួយនិង
រួមគ្នា សំដៅអភិវឌ្ឍពាណិជ្ជកម្មកម្ពុជា ។ ខ្សែទាំងបីនៃវិធីសាស្ត្រនេះគឺ
កំណែទម្រង់និងបញ្ហាជាប់ពាក់ព័ន្ធ ការអភិវឌ្ឍផលិតផលនិងសេវាកម្ម និងការ
កសាងសមត្ថភាព ។ ខ្សែនីមួយៗមានក្រុមរចនារៀបចំមួយ មានសមាសភាព
ចំរុះមកពីរដ្ឋាភិបាល ដៃគូអភិវឌ្ឍ និងសង្គមស៊ីវិល ។ ខ្សែទាំងនេះ កំណត់ពី
បែបបទដែលត្រូវជួយជំរុញផលិតផលកម្ពុជា និងទីផ្សារ បើពុំនោះទេ ប្រជាជន
ផលិតផលដែលខ្លួនធ្លាប់ផលិតពីមុនមក ហើយគ្មានទីផ្សារសំរាប់ផលិតផល
ទាំងនោះ ។

ទីប្រាំ នៅមានបញ្ហាប្រឈមមួយចំនួនទៀតដូចជា ការធ្វើសមាហរណកម្ម
ទីផ្សារក្នុងតំបន់ និងការកាត់បន្ថយថ្លៃដើមផលិតកម្ម ។ ក្នុងនេះ តើប្រទេស
កម្ពុជាអាចប្រកួតប្រជែងបែបណា ហើយតើយើងអាចធ្វើចំរុះកម្មយ៉ាង
ដូចម្តេចនៅពេលដែលថ្លៃដើមផលិតកម្ម ពិសេសថ្លៃហេដ្ឋារចនាសម្ព័ន្ធ (ដូចជា
អគ្គិសនី) វាខ្ពស់បែបនេះ? អគ្គិសនីសំខាន់ខ្លាំងណាស់ សំរាប់ការអប់រំ និងវិស័យ
ឯកជន ។ រដ្ឋាភិបាលបានអនុម័តលើគំរោងអគ្គិសនីមួយចំនួនសំរាប់ទូទាំង
ប្រទេស ដើម្បីដោះស្រាយបញ្ហា ។ ម្យ៉ាងទៀតមានការផ្តួចផ្តើមគិតបង្កើត
តំបន់សេដ្ឋកិច្ចពិសេស ដើម្បីធ្វើចំរុះកម្ម និងបង្កើតការងារ ព្រមទាំងទទួលបាន
ការផ្គត់ផ្គង់អគ្គិសនីពីប្រទេសជិតខាង ។

បរិយាកាសវិនិយោគផលសំរាប់វិស័យឯកជន

Bretton G. Sciaroni ដៃគូជាន់ខ្ពស់នៃក្រុមហ៊ុន Sciaroni និងប្រធានក្រុម
អាជីវកម្មអន្តរជាតិ

តាមរយៈកំណើនសេដ្ឋកិច្ច និងស្ថិរភាពនយោបាយនាប៉ុន្មានឆ្នាំចុងក្រោយ
នេះ ការវិនិយោគទុននៅកម្ពុជាមានលក្ខណៈ វិជ្ជមានជាច្រើន ដូចជា លទ្ធភាព
បង្កើតក្រុមហ៊ុនកាន់កាប់ដោយបរទេស ១០០% ការមិនដាក់កំហិតលើការ
ផ្ទេរទុន និងការសំរាលពន្ធសំរាប់ក្រុមហ៊ុនវិនិយោគ ។

ចំណុចទាក់ទងច្បាប់មួយរបស់ប្រទេសកម្ពុជា គឺភាពជាដៃគូដែលបង្កើត
ឡើងជិតមួយទសវត្សរ៍មកហើយ រវាងមជ្ឈដ្ឋានអាជីវករ និងរដ្ឋាភិបាល តាមរយៈ

វេទិកាដ្ឋាភិបាល និងវិស័យឯកជន ។ គេយល់ថា វេទិកានេះជាមធ្យោបាយមួយ អាចជះឥទ្ធិពលដល់ច្បាប់ គោលនយោបាយ និងសុំអោយរដ្ឋាភិបាលចាត់វិធានការ ។

ចំពោះអ្នកវិនិយោគទុនជាសក្តានុពលវិញ វេទិកានេះជាស្ថាប័នមួយ ដ៏សំខាន់ ព្រោះបង្ហាញច្បាស់ទៅដល់វិជ្ជាជីវៈមានរបស់រដ្ឋាភិបាលចំពោះ ការវិនិយោគទុន ។ យោងតាមទស្សនាវដ្តីរបស់ International Finance Corporation (IFC: សាជីវកម្មហិរញ្ញវត្ថុអន្តរជាតិ) ដែលចេញផ្សាយពីឆ្នាំមុន ជោគជ័យនៃវេទិកានេះបង្ហាញពីប្រសិទ្ធភាព និងសារៈសំខាន់របស់វា សំរាប់ ដំណើរការកំណែទម្រង់ ។ ក្នុងចំណោមលក្ខខណ្ឌជាច្រើនដែលកំណត់ពីឥទ្ធិពល សេដ្ឋកិច្ចរបស់វេទិកា តួលេខប្រចាំឆ្នាំនៃវិភាគទានស្ម័គ្រចិត្ត (pro bono) របស់ វិស័យឯកជនបង់ចូលក្នុងវេទិកាគឺ ៣៥០.០០០ដុល្លារ ធៀបនឹងមូលនិធិបាន ពីអ្នកផ្តល់ជំនួយត្រឹម ១៦០.០០០ដុល្លារ ។

កន្លងមកមានលទ្ធផលល្អប្រសើរកំពតមែន ប៉ុន្តែវេទិកាបានឈានមក ដល់ផ្លូវបំបែកហើយ ។ ពេលនេះត្រូវមាន ផែនទីនាំផ្លូវមួយដែលបង្ហាញពី វិធានការអន្តរកាលត្រូវអនុវត្ត ដើម្បីឱ្យសហគមន៍អាជីវកម្មអាចទទួលបានរបស់ តួនាទីសម្របសម្រួលដែល IFC កំពុងអនុវត្តសព្វថ្ងៃនេះ ហើយលោក Sciaroni បានផ្តល់មតិពិចារណាមួយដើម្បីសំរេចគោលដៅនេះ ។ មធ្យោបាយនោះ គឺត្រូវពង្រឹងអ្នកដែលពាក់ព័ន្ធខាងជាងគេក្នុងវេទិកា ដូចជា ក្រុមការងារវិស័យ ឯកជន (PSWGs) និងសភាពាណិជ្ជកម្មកម្ពុជា អោយមកទទួលបានរបស់តួនាទី សម្របសម្រួលនៅពេលណាមួយនាអនាគត ។

យោងតាមដំណើរដូចខាងលើ តើវេទិកានឹងមានអនាគតយ៉ាងណា? ក្រៅពីបេសកកម្មសព្វថ្ងៃរបស់ខ្លួន ជាយន្តការសំរាប់ការផ្លាស់ប្តូរព័ត៌មាន ជាមួយរដ្ឋាភិបាល និងការដោះស្រាយបញ្ហា វេទិកាគួរមានបេសកកម្មថ្មីៗទៀត ដែលត្រូវអនុវត្តដោយ ក្រុមការងារវិស័យឯកជន ។ បេសកកម្មទាំងនេះ មានដូចជា:

- **ការបង្កើតចំណុចស្នូលមួយនៅតាមខេត្តនីមួយៗ:** គួរមានមនុស្សម្នាក់ រឺ ការិយាល័យមួយ សំរាប់ទទួលព័ត៌មានពីបញ្ហានានាដែលសហគ្រាស អាជីវកម្មជួបប្រទះ ហើយបញ្ជូនបញ្ហាទាំងនោះបន្តទៅវេទិកា នៅទីក្រុង ភ្នំពេញ ដើម្បីដោះស្រាយ ។ ដោយសារវេទិកាប្រារព្ធធ្វើឡើងពីរដងក្នុង មួយឆ្នាំ ហើយមានផ្សព្វផ្សាយតាមទូរទស្សន៍ទូទាំងប្រទេស ដូច្នេះ ប្រជាពលរដ្ឋគ្រប់គ្នានៅកម្ពុជា គួរតែបានដឹងច្បាស់ពីវេទិកានេះ ។
- **វេទិកាតំបន់:** វេទិកាអាចប្រារព្ធធ្វើនៅតាមមជ្ឈមណ្ឌលនៃតំបន់នានា ដើម្បីពង្រីកវិសាលភាពគ្របដណ្តប់ និងធ្វើអោយសហគ្រាសអាជីវកម្ម តាមខេត្ត បានដឹងច្បាស់ពីវេទិកានេះ ។
- **គំនិតផ្តួចផ្តើមរបស់វិស័យឯកជន:** PSWGs គួរសកម្មគ្រប់គ្រងថែមទៀត ក្នុងការលើកសំណើកែលំអបរិយាកាសអាជីវកម្ម ។ ទៅអនាគត នៅពេល មានបុគ្គលិក និងធនធានគ្រប់គ្រាន់ សហគមន៍អាជីវកម្មគួរផ្តួចផ្តើមគំនិត លើកស្ទើរជាគោលនយោបាយថ្មីៗ រឺ សំណើផ្សេងទៀត ដើម្បីកែលំអ ស្ថានភាពសេដ្ឋកិច្ច ។
- **តួនាទីប្រឹក្សារបស់វិស័យឯកជន:** PSWGs គួរតែសកម្មថែមទៀតក្នុងការផ្តល់ ព័ត៌មានសំរាប់ការកសាង គោលនយោបាយសាធារណៈសំខាន់ៗ ដូចជា ការដាក់ស្នើសំរាប់ គ្រោងការកម្មវិស័យហិរញ្ញវត្ថុឆ្នាំ២០០៦-២០១៥ជាដើម ។

បញ្ហាប្រឈមខាងអភិបាលកិច្ច និងការអភិវឌ្ឍន៍វិស័យឯកជន

លោកស្រី អេង នេត្រា ប្រធានស្រាវជ្រាវវិទ្យាស្ថានអភិបាលកិច្ចតាមបែប ប្រជាធិបតេយ្យ និងកំណែទម្រង់សាធារណៈ នៃវិទ្យាស្ថាន CDR

ប្រទេសកម្ពុជាសំរេចបានកំណើនសេដ្ឋកិច្ចយ៉ាងខ្ពស់ ក្នុងអំឡុងពេល ១៥ឆ្នាំចុងក្រោយនេះ ។ សន្តិភាព និងស្ថិរភាពជាបន្ត បានផ្តល់ឱកាសអោយ សកម្មភាពសេដ្ឋកិច្ចវិកលចលនាយ៉ាងខ្លាំងក្នុងគ្រប់វិស័យ ។ ជោគជ័យនេះអាច ទទួលបានដូច្នោះមាន ស្ថានភាពលំបាកមួយទាក់ទងនឹងសិទ្ធិមនុស្ស ការគ្រប់គ្រង ច្បាប់ និងគុណភាពអភិបាលកិច្ចជាមូលដ្ឋាន ។ អភិបាលកិច្ចកម្ពុជាងាយស្រួល ធ្វើការទិះតៀន ប៉ុន្តែវាស្មុគស្មាញណាស់ និងពិបាកធ្វើកំណែទម្រង់ ។ ខាងក្រោម នេះ គឺជាបញ្ហាប្រឈមសំខាន់ៗមួយចំនួន ។

ការសិក្សាពីភាពក្រីក្ររបស់វិទ្យាស្ថាន CDR បង្ហាញថា គោលនយោបាយ នៅតែពិបាកជះឥទ្ធិពលអោយដល់អ្នកក្រដែលជាភ្នំយូរៗ មិនទាំងបានទទួល សេវាសាធារណៈសំខាន់ៗផងទេ ។ អ្នកក្រក៏ទទួលបានការចាត់ចែងមិនស្មើភាព ហើយរងឥទ្ធិពលយ៉ាងខ្លាំង ពីអំពើពុករលួយរបស់មន្ត្រីក្នុងរដ្ឋាភិបាល ។ ការសិក្សាបានបង្ហាញទៀតថា អ្នកមានឋានៈខ្ពស់ និងបណ្តាញខ្សែ-ខ្ពង បានប្រើ ឥទ្ធិពល និងអំណាចស្រេចតែចិត្ត ដោយបានកាត់បន្ថយលទ្ធភាពរបស់អ្នកក្រ ដើម្បីប្រើប្រាស់ធនធានធម្មជាតិ និងធ្វើការសំរេចចិត្ត ។ ការសិក្សាផ្សេងទៀត របស់វិទ្យាស្ថាន CDR ស្តីពីគណនេយ្យភាពរបស់អាជ្ញាធរថ្នាក់ក្រោមជាតិ បង្ហាញថា ប្រព័ន្ធអភិបាលកិច្ចកម្ពុជាមានជោគជ័យតិចតួចក្នុងការគ្រប់គ្រង ថវិការដ្ឋអោយមានប្រសិទ្ធភាព និងជាប់ទាក់ទងល្អ នឹងតំរូវការផែនការ ហើយ ក៏ហាក់ដូចជាបរាជ័យដែរក្នុងការជ្រើសរើស និងផ្តល់រង្វាន់ដល់មន្ត្រីរាជការ ដែលមានគុណសម្បត្តិ ។

របាយការណ៍ស្តីពី "ការធ្វើអាជីវកម្មឆ្នាំ២០០៨" របស់ធនាគារពិភពលោក បានធ្វើចំណាត់ថ្នាក់អោយប្រទេសកម្ពុជាជាប់លេខ ១៤៥ ក្នុងចំណោម ១៧៨ប្រទេស ចំពោះភាពងាយស្រួលក្នុងការធ្វើអាជីវកម្ម ។ របាយការណ៍ បង្ហាញថា បើធៀបនឹងឆ្នាំមុន ប្រទេសកម្ពុជាបានប្រសើរឡើងបន្តិចទាក់ទងនឹង ការចាប់បើកអាជីវកម្ម ការចេញអាជ្ញាប័ណ្ណ និងការជួលប្រើពលករ ប៉ុន្តែ ទទួលបានចំណាត់ថ្នាក់អន់សំរាប់ ភាពប្រាកដប្រជានៃគោលនយោបាយ អំពើ ពុករលួយ សិទ្ធិអចលនទ្រព្យ តុលាការ និងបទល្មើសព្រហ្មទណ្ឌ ។ ប៉ុន្តែការ ពិភាក្សាពេញអង្គក្នុងសន្និសីទកម្ពុជាប្រទេសកម្ពុជា ឆ្នាំ២០០៨ បានមើល ឃើញថា តួនាទី និងឥទ្ធិពលនៃសន្និសីទប្រៀបធៀបគ្នាជាសកលរបស់កត្តា នានា ដែលជួយរួមចំណែកបង្កើតបរិយាកាសអាជីវកម្មអំណោយផល ព្រមទាំង អង្កេតជាប់ទាក់ទងនានាស្តីពីអភិបាលកិច្ច និងអំពើពុករលួយ គឺទាំងខាង អ្នកតំណាងរដ្ឋាភិបាលកម្ពុជា និងវិស័យឯកជន មិនបានអោយតំលៃអ្វីច្រើនទេ ។ ពួកគេបានសួរថា តើអង្កេតបែបនេះអាចឆ្លុះបញ្ចាំងបានពិតជាក់ស្តែងប៉ុណ្ណាពី ឱកាសល្អផ្សេងៗសំរាប់ការអភិវឌ្ឍវិស័យឯកជន និងសហគ្រិនភាព ហើយក៏ បានចោទសំនួរជាច្រើនពីវិធីសាស្ត្រ និងភាពពេញសិទ្ធិរបស់វា ។

ការជំនះឧបសគ្គក្នុងការអភិវឌ្ឍវិស័យឯកជន ដើម្បីសំរេចគោលដៅ កាត់បន្ថយភាពក្រីក្រ នៅតែជាបញ្ហាប្រឈម ។ ប៉ុន្តែគំនិតផ្តួចផ្តើមធ្វើកំណែទម្រង់នា ពេលថ្មីៗមួយចំនួន (វិមជ្ឈការ និងការគ្រប់គ្រងហិរញ្ញវត្ថុសាធារណៈ) មានលក្ខណៈ វិជ្ជមាន ហើយគួរអនុវត្តបន្តទៀត ។ វិធានការជាក់លាក់មួយចំនួន មានដូចជា:

- រដ្ឋាភិបាលបន្តយកចិត្តទុកដាក់លើការធានាស្ថិរភាព: ចំណុចនេះបានន័យថា រាល់កំណែទម្រង់ និងការផ្លាស់ប្តូរដែលបានធ្វើឡើងជាបណ្តើរៗ រីកចម្រើនតាមការចាំបាច់ ។
- ការពង្រឹងកំណែទម្រង់វិស័យកសិកម្ម តាមរយៈការបោះឆ្នោតជាប្រយោល បង្កើតក្រុមប្រឹក្សាខេត្ត-ស្រុក ដែលមានអំណាចនិងធនធានគ្រប់គ្រាន់ និងមានមុខងារច្រើនដូចជា ការគ្រប់គ្រងធនធានធម្មជាតិ ការគាំទ្រកសិកម្ម ការផ្តល់សេវាកម្ម ការធ្វើផែនការនិងគ្រប់គ្រងការប្រើប្រាស់ដី និងការគាំទ្រដល់ការអភិវឌ្ឍសេដ្ឋកិច្ច ។
- ការពង្រឹងជោគជ័យលើកំណែទម្រង់ហិរញ្ញវត្ថុ ដោយក្រសួងសេដ្ឋកិច្ចនិងហិរញ្ញវត្ថុ ក្នុងទិសដៅធ្វើសនិទានកម្មវិភាគ និងធ្វើអោយដំណើរការហិរញ្ញវត្ថុសាធារណៈកាន់តែមានតម្លាភាព និងប្រសិទ្ធភាព ។ ទិដ្ឋភាពសំខាន់ៗ មានជាអាទិ៍ ការដាក់បញ្ចូលចំណូលនៅគ្រប់កំរិតនៃរដ្ឋាភិបាលទៅក្នុងថវិកាជាតិ និង ការពង្រឹងការគ្រប់គ្រងហិរញ្ញវត្ថុសាធារណៈដើម្បីអោយរដ្ឋាភិបាលអាចឆ្លើយតបនឹងតំរូវការសេវាសាធារណៈរបស់ប្រជាពលរដ្ឋ ។
- ការពង្រឹងវេទិការដ្ឋាភិបាល-វិស័យឯកជន និងក្រុមការងារវិស័យឯកជនទាំង៨ ដែលកន្លងមកមានប្រសិទ្ធភាពល្អជួយបង្កើនការប្រស្រ័យទាក់ទងដោយផ្ទាល់ និងត្រង់ទៅត្រង់មក រវាងថ្នាក់ដឹកនាំរដ្ឋាភិបាល និងអាជីវករនៅកម្ពុជា ។ នេះជាមូលដ្ឋានដ៏ជាក់លាក់ និងមានសារប្រយោជន៍ ដែលអាចបង្កើតឱ្យមានគណនេយ្យភាពកាន់តែខ្លាំង និងចម្លើយតបពីសំណាក់រដ្ឋាភិបាល ចំពោះបញ្ហាប្រឈមនានារបស់វិស័យឯកជន ។
- ការឈានឡើងរបស់អ្នកដឹកនាំសហគ្រាសអាជីវកម្ម និងអ្នកមានឋានៈខ្ពស់ថ្មីៗ: អស់រយៈពេលជាយូរមកហើយ តាមរយៈទំនាក់ទំនងកាន់តែជិតស្និទ្ធជាមួយគ្នាទៅមួយគ្នារបស់អ្នកទាំងនេះជាមួយរដ្ឋាភិបាល ពួកគេប្រហែលជាអាចទាមទារកំណែទម្រង់ប្រភេទខ្លះទៀតបាន ។

អាជីវកម្មវិប្រកបដោយគុណភាព និងការអភិវឌ្ឍន៍ឯកជន

លោក Tim Duffy ប្រធានគ្រប់គ្រងហិរញ្ញវត្ថុប្រចាំតំបន់អាស៊ីនៃក្រុមហ៊ុន Oxiana

ការរៀបរាប់ត្រួតស្ទង់ក្រុមហ៊ុន Oxiana: Oxiana ជាក្រុមហ៊ុនកំពុងរីកលូតលាស់ និងមានជោគជ័យ ដោយមានអណ្តូងរ៉ែកំពុងដំណើរការ គំរោងថ្មីៗកំពុងអភិវឌ្ឍ និងគំរោងរុករករ៉ែជាច្រើនទៀត ។ ក្រុមហ៊ុននេះកាន់កាប់ និងធ្វើប្រតិបត្តិការ អណ្តូងរ៉ែមាស និងទង់ដែង Sepon នៅប្រទេសឡាវ, មូលដ្ឋាន Golden Grove និងប្រតិបត្តិការលោហៈមានតំលៃនៅភាគខាងលិចប្រទេសអូស្ត្រាលី ព្រមទាំង កំពុងចូលរួមក្នុងការរុករក និងអភិវឌ្ឍន៍គំរោងនៅប្រទេសកម្ពុជា ចិន ឥណ្ឌូនេស៊ី និងថៃ ។

ចក្ខុវិស័យ: ចក្ខុវិស័យរបស់ក្រុមហ៊ុន Oxiana គឺបង្កើតក្រុមហ៊ុនយកវិធីដ៏មួយ ។ ក្រុមហ៊ុនមានគោលដៅអនុវត្តចក្ខុវិស័យនេះ តាមរយៈការពង្រីកមូលដ្ឋានរបស់ក្រុមហ៊ុន និងអាជីវកម្មលោហៈមានតំលៃ ក៏ដូចជាតាមរយៈការធ្វើចំរុះកម្ម ជាបណ្តើរៗ ។ ក្រុមហ៊ុនផ្តោតការងារលើទ្វីបអាស៊ីប៉ាស៊ីហ្វិក អូស្ត្រាលី ព្រមទាំងតំបន់ខ្លះទៀត ។ ទ្រព្យសកម្មរបស់ក្រុមហ៊ុនផ្តល់

អត្រាចំណេញខ្ពស់ មានអាយុកាលវែង មានស្ថានភាពល្អច្រើន ហើយក្រុមហ៊ុននៅមានតំរោងអភិវឌ្ឍន៍ជាច្រើនទៀត ដែលត្រូវអនុវត្តជាបន្តបន្ទាប់ ។

សេដ្ឋកិច្ចសកល និងឱកាសសំរាប់ការអភិវឌ្ឍធនធានរ៉ែ: ការផ្តោតលើទ្វីបអាស៊ីពីសំណាក់ក្រុមហ៊ុន Oxiana មានន័យថា ក្រុមហ៊ុនមានស្ថានភាពល្អនៅក្នុង តំបន់ដែលមានកំណើនខ្លាំងជាងគេក្នុងពិភពលោកនេះ ។ ប៉ុន្តែកំណើនរបស់អាស៊ី មិនបានជ្រាបមកដល់វិស័យរ៉ែនោះទេ ពីព្រោះទោះបីអាស៊ីបានប្រើប្រាស់អស់ ៥១% នៃទង់ដែងក្នុងពិភពលោកក្តី ប៉ុន្តែវាផលិតបានតែ ១៥% ប៉ុណ្ណោះ ។ បណ្តាប្រទេសតាមឆ្នេរមហាសមុទ្រប៉ាស៊ីហ្វិក (Pacific Rim) ក៏មានធនធានរ៉ែច្រើនសន្ធឹកសន្ធាប់ដែរ ។ ដូច្នោះការដែល Oxiana មានប្រតិបត្តិការអាជីវកម្មរ៉ែនៅអាស៊ី មានន័យថា ក្រុមហ៊ុនអាចបញ្ជូនផលិតផលខ្លួនយ៉ាងលឿន និងអស់ថ្លៃដឹកជញ្ជូនតិច ទៅកាន់ទីផ្សារដ៏មានសន្តិភាពទាំងនេះ ។

ផលប្រយោជន៍អាជីវកម្មវិស័យប្រទេសកំពុងអភិវឌ្ឍន៍: ច្បាប់អាជីវកម្មរ៉ែ ដែលថ្មីងថ្មីងបានល្អ អាចនាំអោយមានស្ថិរភាពកំណើន ផលស ក្នុងរយៈពេលវែង ដូចអាចពិនិត្យឃើញជាក់ស្តែងនៅប្រទេសហ្គាណា ។ ចាប់តាំងពីហ្គាណា បានដាក់អនុវត្តក្រមអាជីវកម្មរ៉ែនៅទសវត្សរ៍១៩៨០ មក លំនាំកំណើនមិនទៀងទាត់ និងរយៈពេលធ្លាក់ចុះដែលតែងកើតមានក្នុងពេលកន្លងមក ត្រូវបានលុបបំបាត់ចោលទាំងអស់ ។

ឧទាហរណ៍នៅប្រទេសឡាវ: នៅប្រទេសឡាវ ក្រុមហ៊ុន Oxiana អាចបង្កើតប្រតិបត្តិការយកវិធីតាមស្តង់ដារខ្ពស់បំផុត ក្នុងពិភពលោក បានទាន់ពេលតាមផែនការ និងក្នុងរង្វង់ថវិកាកំណត់ នៅតំបន់មួយដាច់ស្រយាលបំផុតក្នុងប្រទេសនេះ ។ ប្រតិបត្តិការនៅ Sepon គឺជាគំរោងយកវិធីដ៏បំផុតមួយនៅអាស៊ីអគ្គីភូមិភាគខាងលិច ឆ្នាំ២០០៧ ។ វិធីសាស្ត្ររបស់ក្រុមហ៊ុនក្នុងការអភិវឌ្ឍគំរោងនេះ គឺធ្វើយ៉ាងណាអោយមានផលប្រយោជន៍បូរទៅដល់ដៃអ្នកពាក់ព័ន្ធគ្រប់ៗគ្នា ។

ប្រទេសកម្ពុជា: សព្វថ្ងៃ ក្រុមហ៊ុន Oxiana កំពុងរុករកមាសក្នុងថ្មក្រានីតនៅភាគខាងកើតប្រទេសកម្ពុជា ព្រមទាំង ទង់ដែង និងលោហៈផ្សេងទៀត ។ ទីចាត់ការក្រុមហ៊ុន Oxiana ស្ថិតនៅទីក្រុងភ្នំពេញ ហើយនាបច្ចុប្បន្នមានបុគ្គលិកជាង ៦០នាក់ (រួមទាំងអ្នកជាប់កិច្ចសន្យា) ។ ក្នុងអំឡុងពេលរុករកផលប៉ះពាល់ដល់បរិស្ថានមានកំរិតទាប ប៉ុន្តែស្តង់ដារអន្តរជាតិត្រូវតែគោរពតាម ហើយប្រតិបត្តិការត្រូវតាមដានយ៉ាងដិតដល់ ។

សន្និដ្ឋាន: ក្រុមហ៊ុន Oxiana បានត្រៀមខ្លួនរួចរាល់សំរាប់អំឡុងពេលដ៏វែងនៃការរីកដុះដាលសេដ្ឋកិច្ចសកលលោក ដែលជំរុញដោយអាស៊ី ។ ក្រុមហ៊ុនសង្ឃឹមថានឹងមានឱកាសធ្វើការអភិវឌ្ឍធនធាន ក្នុងគោលគំនិតផ្តល់ផលចំណេញសេដ្ឋកិច្ចមានចីរភាពល្អដល់ប្រជាជាតិនានា ។

សង្ខេបខ្លឹមសារសំខាន់ៗនៃវគ្គនេះ

ចំណុចសំខាន់ៗនៃវគ្គនេះមានដូចតទៅ:

- ក្របខ័ណ្ឌសំរាប់ការសន្ទនារវាងរដ្ឋាភិបាលនិងវិស័យឯកជន ភាពជាដៃគូ និងការធ្វើផែនការរួមគ្នា គឺមានស្រេចហើយ ដូចជា វេទិការដ្ឋាភិបាល-វិស័យឯកជន ដែលទទួលបានការគាំទ្រខ្លាំងណាស់ពីសំណាក់អាជីវករ ។

(តទៅទំព័រ ២០)